



EDITOR : AJAYKUMAR RAMANLAL PRAJAPATI (AJAY PATNI) Regd. Office: TF-01, Nanakram Super Market, Ramnagar, Sabarmati, Ahmedabad-380 005. Gujarat, India.
Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

ICT કોર્ટે આપ્યો સૌથી મોટો અને ઐતિહાસિક ચુકાદો

બાંગ્લાદેશની પૂર્વ પ્રધાનમંત્રી શેખ હસીનાને ફાંસીની સજા

(સંપૂર્ણ સમાચાર સેવા) ઢાકા
બાંગ્લાદેશના પૂર્વ પ્રધાનમંત્રી શેખ હસીના સાથે જોડાયેલા કેસમાં આંતરરાષ્ટ્રીય ગુનાહિત ટ્રિબ્યુનલ (ICT)એ આજે સોમવારે પોતાનો ચુકાદો આપ્યો છે. ICT કોર્ટે શેખ હસીનાને ફાંસીની સજા ફટકારી છે. હસીના વિરુદ્ધ પાછલા વર્ષે વિદ્યાર્થી આંદોલન પર કરવામાં આવેલી કાર્યવાહીને લઈને કેસ દાખલ કરવામાં આવ્યો હતો. આ આરોપ હવે તેમની વિરુદ્ધ ગંભીર કેસનો આધાર બન્યા છે. તેવામાં સવાલ તે પણ છે કે હવે

બાંગ્લાદેશમાં કોર્ટે શેખ હસીના વિરુદ્ધ ચુકાદો આપી દીધો પરંતુ શું ભારત તેમને પરત બાંગ્લાદેશ મોકલી શકે છે કે નહીં. આખરે તેને લઈને શું નિયમ છે. બાંગ્લાદેશ ટ્રિબ્યુનલના એક ન્યાયાધીશે જણાવ્યું હતું કે જુલાઈ અને ઓગસ્ટ ૨૦૨૪ દરમિયાન થયેલા વિરોધ પ્રદર્શનો દરમિયાન પરિસ્થિતિ નોંધપાત્ર રીતે વણસી હતી. આ હિંસક અથડામણોમાં આશરે ૧,૪૦૦ લોકો માર્યા ગયા હતા અને ૨,૪૦૦ થી વધુ ઘાયલ થયા હતા. ન્યાયાધીશના જણાવ્યા મુજબ, તત્કાલીન શેખ

હસીના સરકારે પરિસ્થિતિને કાબૂમાં લેવા માટે ભારે હથિયારોનો ઉપયોગ કર્યો હતો. વિરોધીઓને રોકવા માટે હેલિકોપ્ટર ફાયરનો પણ ઉપયોગ કરવામાં આવ્યો હતો, જેના કારણે દેશના ઘણા ભાગોમાં વ્યાપક વિનાશ થયો હતો અને પરિસ્થિતિ વધુ વણસી હતી. આ પછી, શેખ હસીના બાંગ્લાદેશ છોડીને ભારતમાં આશ્રય માંગ્યો હતો. સૌથી પહેલા તે જરૂરી છે કે કોઈપણ દેશના ભાગેડું કે આરોપી સીધા મોકલી શકાય નહીં. તે માટે પ્રત્યર્પણ સંધિ, કાયદાકીય પ્રક્રિયા,

સુરક્ષા મૂલ્યાંકન અને માનવાધિકારની શરતો લાગુ થાય છે. ભારત અને બાંગ્લાદેશ વચ્ચે પ્રત્યર્પણ સમજૂતી જરૂર છે, પરંતુ આ ત્યારે લાગુ થાય છે, જ્યારે મામલો સંપૂર્ણ રીતે ગુનાહિત હોય અને રાજકીય રંગે ન રંગાયેલો હોય. આંતરરાષ્ટ્રીય કાયદાનો સૌથી મોટો સિદ્ધાંત છે કે રાજકીય બદલાની ભાવના સાથે જોડાયેલા મામલામાં કોઈપણ વ્યક્તિને પરત મોકલવામાં આવતી નથી. જો બાંગ્લાદેશ કોર્ટનો નિર્ણય રાજકીય બદલો લેવાનો હોય અથવા

આંતરરાષ્ટ્રીય કાયદા ટ્રિબ્યુનલે બાંગ્લાદેશના પૂર્વ વડા પ્રધાન શેખ હસીનાને માનવતા વિરુદ્ધના ગુનાઓમાં દોષિત ઠેરવ્યા : ટ્રિબ્યુનલે ફાંસીની સજા સંભળાવી

સત્તા પરિવર્તનનો હોય તેવું લાગે, તો ભારત કાયદેસર રીતે પ્રત્યર્પણનો ઇનકાર કરી શકે છે. આનો આધાર એ છે કે ભારત મૂલ્યાંકન કરશે કે શેખ હસીનાને ન્યાયી ટ્રાયલ મળશે કે નહીં અને તેમના જીવને જોખમ છે કે નહીં. જો કોઈ ખતરો સ્થપિત થાય છે, તો ભારતીય કોર્ટ પ્રત્યર્પણને અવરોધિત કરી શકે છે. આ સિવાય શેખ હસીના

ઈચ્છે તો ભારતમાં રાજકીય શરણનો દાવો કરી શકે છે. જો ભારત સરકાર શરણ મંજૂર કરે છે, તો આવી સ્થિતિમાં કોઈપણને પરત મોકલવા આંતરરાષ્ટ્રીય શરણાલય નિયમોની વિરુદ્ધ હશે. ભારતે પહેલા પણ દલાઈ લામા, તમામ અફઘાન નેતાઓ, શ્રીલંકા અને પાકિસ્તાનના અનેક રાજનીતિક ચહેરાને શરણ આપી

હતી. અને છેલ્લે સૌથી મહત્વની વાત, નિર્ણય ભારતની અદાલતો કરશે, બાંગ્લાદેશની નહીં. બાંગ્લાદેશ ગમે એટલા દસ્તાવેજ મોકલે, તેણે ભારતીય ન્યાયાલયની તપાસમાંથી પસાર થવું પડશે. ઘણીવાર આવી પ્રક્રિયા પૂર્ણ થવામાં વર્ષો નીકળી જાય છે. કુલ મળી બાંગ્લાદેશની કોર્ટનો નિર્ણય સીધો ભારતને કોઈ કાર્યવાહી



કરવા માટે બાધ્ય કરતો નથી. નિર્ણય કાયદાકીય, રાજકીય અને સુરક્ષાના પાસાઓને જોઈને લેવામાં આવશે.

મને મારા વિચારો રજૂ કરવાની વાજબી તક આપવામાં આવી નથી: ફાંસીની સજા પર શેખ હસીનાનું ભારતથી પહેલું નિવેદન

તેમણે તેને પૂર્વનિર્ધારિત નિર્ણય અને બિનચૂંટાયેલી સરકારનું અલોકતાંત્રિક પરિણામ પણ ગણાવ્યું (સંપૂર્ણ સમાચાર સેવા) નવી દિલ્હી
શેખ હસીનાએ બાંગ્લાદેશમાં આપવામાં આવેલી મૃત્યુદંડની સજા પર પ્રતિક્રિયા આપી છે. તેમણે માત્ર કોર્ટના નિર્ણયની નિંદા કરી નથી અને તેના પર સવાલ ઉઠાવ્યા નથી, પરંતુ યુનુસ સરકારની પણ ટીકા કરી છે. હસીનાએ કહ્યું કે તેમને તેમના વિચારો રજૂ કરવાની વાજબી તક આપવામાં આવી નથી. તેમણે ઢાકા કોર્ટ દ્વારા આપવામાં આવેલા ચુકાદાની નિંદા કરી, તેને છતરપિંડી ગણાવી. તેમણે તેને પૂર્વનિર્ધારિત

નિર્ણય અને બિનચૂંટાયેલી સરકારનું અલોકતાંત્રિક પરિણામ પણ ગણાવ્યું. ઉલ્લેખનીય છે કે બાંગ્લાદેશના આંતરરાષ્ટ્રીય ગુના ટ્રિબ્યુનલ (ICT-BD) ગયા વર્ષે સરકાર વિરોધી વિરોધ પ્રદર્શનો દરમિયાન થયેલા ઘાતક કાર્યવાહીમાં તેમની ભૂમિકા બદલ ભૂતપૂર્વ વડા પ્રધાન શેખ હસીનાને મૃત્યુદંડની સજા ફટકારી છે. ટ્રિબ્યુનલે ભૂતપૂર્વ ગૃહ પ્રધાન અસદુલમાન ખાન કમાલને પણ મૃત્યુદંડની સજા ફટકારી છે. બંનેને માનવતા વિરુદ્ધ વિવિધ ગુનાઓમાં

દોષિત ઠેરવવામાં આવ્યા હતા. શેખ હસીના હાલમાં ભારતમાં છે અને તેમની ગેરહાજરીમાં ટ્રાયલ ચલાવવામાં આવી હતી. બાંગ્લાદેશમાં પૂર્વ વડા પ્રધાન શેખ હસીના વિરુદ્ધ માનવતા વિરુદ્ધના ગુનાઓના કેસમાં વિશેષ ટ્રિબ્યુનલ દ્વારા ચુકાદો આવવા પહેલાં સોમવારે ભારે સુરક્ષા દળોની ગોઠવણ વચ્ચે હિંસાના છૂટાછવાયા બનાવો નોંધાયા હતા. રાજધાની ઢાકાની શેરીઓ, જ્યાં સામાન્ય રીતે સવારે ટ્રાફિક જામનો

સામનો કરવો પડે છે, સોમવારે કોઈ ટ્રાફિક જોવા મળ્યું નહોતું. નજીકથી દેખેખે રાખવામાં આવેલા ચોકઠા પરથી માત્ર થોડી કાર અને રિક્ષાઓ પસાર થતી જોવા મળી હતી. જોકે, સમય પસાર થતાં, શહેરમાં હિંસાના છૂટાછવાયા બનાવો સામે આવ્યા. વિરોધીઓએ રસ્તાઓ બ્લોક કરવા માટે ઝાડના થડ અને લાયર સળગાવ્યા, જ્યારે ઢાકાના ઘણા વિસ્તારોમાં ઘણા ઇમ્યુબાઈઝડ બોમ્બ વિસ્ફોટ થયા. દેશના અન્ય ભાગોમાંથી પણ આવી જ હિંસાના અહેવાલો મળ્યા.

પુતિનની ભારત મુલાકાત પહેલા ટ્રમ્પ લાલધુમ!

(સંપૂર્ણ સમાચાર સેવા) વોશિંગ્ટન
અમેરિકાના રાષ્ટ્રપતિ ડોનાલ્ડ ટ્રમ્પ ક્યારે નિર્ણય લેશે તે ખબર નથી. ક્યારેક તેઓ ભારત સાથે ટ્રેડ કરાર વિશે વાત કરે છે, અને ક્યારેક તેઓ પોતાના મનથી ટેરિફ લગાવે છે. રશિયન તેલની ખરીદી પર તેમનું વલણ ખાસ કરીને કઠોર રહ્યું છે. રશિયાના તેલની ખરીદીને કારણે ભારત હાલમાં ૨૫% વધારાના ટેરિફનો સામનો કરી રહ્યું છે. હવે, તેમણે રશિયા સાથે વેપાર કરતા અને રશિયન તેલ ખરીદતા દેશો પર ૫૦૦% ટેરિફ લગાવવાની ધમકી આપી છે. ટ્રમ્પે આ નિવેદન એવા સમયે આપ્યું છે જ્યારે

રશિયાના રાષ્ટ્રપતિ વ્લાદિમીર પુતિન ૫ ડિસેમ્બરે ભારતની મુલાકાતે આવવાના છે. એવી અપેક્ષા છે કે પીએમ મોદી સાથેની મુલાકાત તેલથી લઈને વેપાર સુધીના મુદ્દાઓ પર રાષ્ટ્રપતિની નવી દિલ્હીની મુલાકાત પહેલા ટ્રમ્પની હતાશા સ્પષ્ટ છે. ભારત રશિયાનો બીજો સૌથી મોટો તેલ ખરીદનાર દેશ છે, તેથી ટ્રમ્પની આ જાહેરાતની સીધી અસર ભારત પર પડશે. એમ કહેવું ખોટું નહીં હોય કે ટ્રમ્પે ભારતને રશિયન તેલ ખરીદવા સામે ખુલ્લેઆમ ધમકી આપી છે. અમેરિકાના રાષ્ટ્રપતિ ડોનાલ્ડ ટ્રમ્પે ફરી એકવાર ભારત સહિત

વિશ્વભરના ઘણા દેશોમાં ચિંતા વ્યક્ત કરી છે. તેમણે જણાવ્યું છે કે તેઓ એવા કાયદાને સમર્થન આપે છે જે રશિયા સાથે વેપાર કરતા દેશો પર ભારે પ્રતિબંધો અથવા ૫૦૦% સુધીના ટેરિફ લગાવશે. તેમણે કહ્યું હતું કે રશિયા સાથે વેપાર કરતા કોઈપણ દેશને ૫૦૦ ટકા ટેરિફ અને પ્રતિબંધોનો સામનો કરવો પડશે. ડોનાલ્ડ ટ્રમ્પે રશિયા સાથે વેપાર કરતા દેશો પર ૫૦૦% ટેરિફ લગાવવાની વાત કરી છે. તેમણે એમ પણ કહ્યું હતું કે ઈરાનને આ યાદીમાં સામેલ કરી શકાય છે. ટ્રમ્પ રશિયાના અર્થતંત્રને નુકસાન પહોંચાડીને યુકેન સાથેના યુદ્ધને રોકવા માંગે છે. તેથી,

તેમણે ટેરિફને શસ્ત્ર બનાવ્યું છે. તેમણે કહ્યું છે કે તેઓ એવા કાયદાને સમર્થન આપે છે, જે રશિયા સાથે વેપાર ચાલુ રાખનારા કોઈપણ દેશ પર ૫૦૦% સુધીના ટેરિફ લગાવશે. રિપબ્લિકન કાયદા ઘડનારાઓ એવા કાયદાની તૈયારી કરી રહ્યા છે જે રશિયા સાથે વેપાર કરતા દેશો પર ગંભીર પ્રતિબંધો અથવા ટેરિફ લગાવશે. ટ્રમ્પની આ નીતિઓની ભારત અને રશિયા જેવા દેશો પર સૌથી વધુ અસર પડશે, કારણ કે બંને નોંધપાત્ર પ્રમાણમાં રશિયન તેલ ખરીદે છે. ભારત રશિયાનો બીજો સૌથી મોટો ઊર્જા ખરીદનાર દેશ છે.

સાઉદી અરેબિયામાં મોટી દુર્ઘટના: ઉમરાહ માટે ગયેલા ૪૨ ભારતીયોના અકસ્માતમાં મોત

(સંપૂર્ણ સમાચાર સેવા) રિયાધ
સાઉદી અરેબિયામાં એક મોટો અકસ્માત થયો છે. ઓછામાં ઓછા ૪૨ ભારતીયોના મોત થયા છે. તે બધા ઉમરાહ કરવા માટે સાઉદી અરેબિયા ગયા હતા. સોમવારે સવારે મુસાફરો મક્કાથી મદીના જઈ રહ્યા હતા ત્યારે બસ ડીઝલ ટેન્કર સાથે અથડાઈ અને તેમાં આગ લાગી ગઈ હતી. પ્રારંભિક અહેવાલો અનુસાર, આ અકસ્માત મુકરિહાત નજીક ભારતીય સમય મુજબ રાત્રે ૧:૩૦ વાગ્યે થયો હતો. સુત્રોના જણાવ્યા અનુસાર, મૃતકોમાં મહિલાઓ અને બાળકોનો સમાવેશ થાય છે. તે બધા હૈદરાબાદ અને તેલંગણાના રહેવાસી હતા. પ્રારંભિક માહિતી અનુસાર, અકસ્માત સમયે બસમાં આશરે ૨૦ મહિલાઓ અને ૧૧ બાળકો સવાર હતા. તીર્થયાત્રીઓ ઉમરાહ કરવા માટે મુસાફરી કરી રહ્યા હતા. મક્કામાં તેમની અરકાન (ધાર્મિક વિધિ) પૂર્ણ કર્યા પછી તેઓ મદીના જઈ રહ્યા હતા ત્યારે અકસ્માત થયો હતો. એવું જાણવા મળ્યું છે કે



અકસ્માત સમયે ઘણા મુસાફરો બસમાં સૂઈ રહ્યા હતા. સ્થાનિક સુત્રોએ મૃત્યુઆંક ૪૨ ની પુષ્ટી કરી છે. કટોકટી સેવાઓ હાલમાં બચાવ કામગીરી કરી રહી છે. હૈદરાબાદના સાંસદ અસદુદ્દીન ઓવેસીએ સાઉદી અરેબિયામાં બસ અકસ્માત પર દુઃખ વ્યક્ત કર્યું. તેમણે કહ્યું હતું કે, "મક્કાથી મદીના જઈ રહેલી ૪૨ યાત્રાળુઓને લઈ જતી બસમાં આગ લાગી ગઈ હતી. મેં રિયાધમાં ભારતીય દૂતાવાસના ડેપુટી ચીફ મિશનરી (ડીસીએમ) અબુ માથેન જયોજ સાથે વાત કરી હતી, જેમણે મને ખાતરી આપી કે તેઓ આ બાબતે માહિતી એકત્રિત કરી રહ્યા છે." તેમણે વધુમાં કહ્યું હતું કે, "મેં હૈદરાબાદમાં બે દ્રાવેલ એજન્સીઓનો સંપર્ક કર્યો છે અને મુસાફરોની વિગતો

રિયાધ દૂતાવાસ અને વિદેશ સચિવ સાથે શેર કરી છે. હું કેન્દ્ર સરકાર, ખાસ કરીને વિદેશ મંત્રી ડૉ. એસ. જયશંકરને વિનંતી કરું છું કે તેઓ મૃતકોના મૃતદેહને ભારત લાવે અને ઘાયલોને શ્રેષ્ઠ શક્ય સારવાર પૂરી પાડે." તેલંગણાના મુખ્યમંત્રી એ. રેવંત રેડ્ડીએ બસ અકસ્માત પર દુઃખ વ્યક્ત કર્યું હતું. મુખ્યમંત્રીએ મુખ્ય સચિવ (સીએસ) અને ડીજીપી સહિત વરિષ્ઠ અધિકારીઓને કેન્દ્રીય અને સાઉદી દૂતાવાસના અધિકારીઓનો સંપર્ક કરવા અને જરૂરી રાહત પૂરી પાડવા આદેશ આપ્યો. એક નિવેદનમાં તેલંગણાના સીએમઓએ જણાવ્યું હતું કે, "મુખ્યમંત્રીના આદેશ પર સીએસ રામકૃષ્ણ રાવે દિલ્હીમાં રહેલા રેસિડેન્ટ કમિશનર ગોરવ ઉપાધ્યક્ષે એલર્ટ કર્યા હતા. તેમણે તેમને

રાજ્યના લોકોની સંખ્યા એકત્રિત કરવા અને માહિતી પૂરી પાડવાનો નિર્દેશ આપ્યો હતો. સચિવાલયમાં એક કંટ્રોલ રૂમ સ્થાપિત કરવામાં આવ્યો હતો." પીડિતોના પરિજનોને માહિતી ઉપલબ્ધ કરાવવા માટે તેલંગણાના સચિવાલય દ્વારા કંટ્રોલ રૂમની રચના કરવામાં આવી છે અને આ સાથે હેલ્પલાઈન નંબર ૭૮૮૭૮૫૮૭૫૪, ૮૮૧૨૮ ૧૮૫૪૫ પણ જાહેર કરી દેવામાં આવ્યા છે. દુર્ઘટનાને ધ્યાનમાં રાખી જિદ્દાહમાં આવેલા ભારતીય વાણિજ્ય દૂતાવાસે કંટ્રોલ રૂમની વ્યવસ્થા કરી છે. વાણિજ્ય દૂતાવાસે એક ટોલ ફ્રી નંબર ૮૦૦૪૪૦૦૦૩ પર જાહેર કર્યો છે. વિદેશ મંત્રી એસ. જયશંકરે આ દુર્ઘટના અંગે દુઃખ વ્યક્ત કરતાં કહ્યું કે રિયાધ સ્થિત ભારતીય દૂતાવાસ અને જિદ્દાહના વાણિજ્ય દૂતાવાસ પીડિત ભારતીયો અને તેમના પરિવારોને સંપૂર્ણ મદદ કરી રહ્યા છે. હું પીડિત પરિવારો પ્રત્યે સંવેદના વ્યક્ત કરું છું અને ઘાયલોના જલદી સ્વસ્થ થવાની કામના કરું છું.

પાકિસ્તાનમાં જાફર એક્સપ્રેસ પર ફરી હુમલો, બીઆરજી જૂથે લીધી જવાબદારી

(સંપૂર્ણ સમાચાર સેવા) ઈસ્લામાબાદ
પાકિસ્તાનમાં રેલ્વે પર વારંવાર થતા હુમલાઓ વચ્ચે ફરી એક વખત જાફર એક્સપ્રેસને નિશાન બનાવવામાં આવી છે. આ વખતે ક્વોટાથી પેશાવર જતી આ ટ્રેન પર સિબી જિલ્લાના નસીરાબાદ વિસ્તારમાં આઈઈડીની વિસ્ફોટ કરવામાં આવ્યો હતો. જેના કારણે ટ્રેનની અનેક બોગીઓ પાટા પરથી ઉતરી ગઈ હતી. આ ઘટનાએ

પાકિસ્તાની અધિકારીઓને ચિંતામાં મૂકી દીધા છે, કારણ કે આ પહેલા પણ આ ટ્રેન પર અનેક વખત હુમલા થયા છે. આ વિસ્ફોટ સિબી જિલ્લાના નસીરાબાદ વિસ્તારમાં થયો હતો, જ્યાં આઈઈડીનો ઉપયોગ કરીને જાફર એક્સપ્રેસને નુકસાન પહોંચાડવામાં આવ્યું. પરિણામે ટ્રેનની અનેક બોગીઓ પાટા પરથી બસી ગઈ અને રેલ્વે ટ્રેકને પણ મોટું નુકસાન થયું છે. પાકિસ્તાની

અધિકારીઓએ આ વાતની પુષ્ટિ કરી છે કે હુમલા પછી તરત જ સુરક્ષા દળોને મોટી સંખ્યામાં તેનાત કરવામાં આવ્યા છે, જેથી વધુ કોઈ અનિચ્છનીય ઘટના ન બને. બલુચ રિપબ્લિકન ગાર્ડ્સ (બીઆરજી) નામના જૂથે આ હુમલાની જવાબદારી લીધી છે. તેમના પ્રવક્તા દોસ્તેન બલુચે સોશિયલ મીડિયા પર પોસ્ટ કરીને કહ્યું કે તેમના સ્વતંત્રતા સેનાનીઓએ

રિમોટ કંટ્રોલથી આ વિસ્ફોટ કર્યો છે. તેઓએ દાવો કર્યો કે આમાં અનેક પાકિસ્તાની સૈનિકો માર્યા ગયા છે, પરંતુ પાકિસ્તાની અધિકારીઓએ કોઈ જાનહાનિની પુષ્ટિ કરી નથી. બીઆરજીએ કહ્યું કે બલુચિસ્તાનની આઝાદી મળે ત્યાં સુધી આવા હુમલા ચાલુ રહેશે. જાફર એક્સપ્રેસ પાકિસ્તાન રેલ્વેની મુખ્ય યાત્રી ટ્રેન છે, જે ક્વેટાથી પેશાવર વચ્ચે દરરોજ એક-એક ફેરો કરે છે.

આજે જ તમારા પ્રિયજનોને નોમિનેટ કરો. તેમની આવતીકાલ સુરક્ષિત કરો.

નોમિનેશન એ સુનિશ્ચિત કરે છે કે તમારા મૃત્યુ પછી, તમારા પ્રિયજનોને કોઈપણ મુશ્કેલી વિના, તમારી નાણાકીય સંપત્તિ મળે.

- તમારા બેંક ખાતા, લોકર, અને અન્ય નાણાકીય સંપત્તિ માટે તમારું નોમિનેશન રજીસ્ટર કરો.
- નોમિનેશનની વિગતો બેંક સાથે ચકાસી શકાય છે.

વધુ જાણકારી માટે, <https://rbikehtahai.rbi.org.in/nf> પર જાઓ
પ્રતિક્રિયા આપવા માટે, rbikehtahai@rbi.org.in એ લખો

જનહિતમાં પ્રકાશિત
ભારતીય રિઝર્વ બેંક
RESERVE BANK OF INDIA
www.rbi.org.in

તંત્રી લેખ.....

ડોનાલ્ડ ટ્રમ્પના મનસ્વી પગલાં
આર્થિક પાયાને નબળો પાડી રહ્યા છે

અમેરિકા ફરેટ ઝુંબેશ ચલાવતા રાષ્ટ્રપતિ ડોનાલ્ડ ટ્રમ્પ, તેમના દરેક નિર્ણય, પછી ભલે તે આંતરરાષ્ટ્રીય કરારો હોય, વેપાર નીતિ હોય કે સુરક્ષા નિર્ણયો હોય, લાદવા પર ધ્યાન કેન્દ્રિત કરે છે. વૈશ્વિકરણની ગતિ ધીમી કરી રહેલા ડોનાલ્ડ ટ્રમ્પે ભારત સહિત વિશ્વભરના અન્ય દેશો પર ટેરિફ લાદીને વેપાર યુદ્ધ શરૂ કર્યું છે. ટ્રમ્પ વહીવટીતંત્ર કાં તો ભંડોળ ઘટાડી રહ્યું છે અથવા અસંખ્ય બહુપક્ષીય સંસ્થાઓમાંથી ખસી જવાની ધમકી આપી રહ્યું છે, કથિત રીતે અમેરિકાના હિતમાં કામ ન કરીને તેમની ભૂમિકાને નબળી પાડવાનો પ્રયાસ કરી રહ્યું છે.

આ નીતિની અસર ફક્ત બહારની દુનિયા સુધી મર્યાદિત નથી; તેની યુનાઈટેડ સ્ટેટ્સમાં વ્યાપક આર્થિક અને સામાજિક અસરો પણ પડી રહી છે. વેપાર યુદ્ધે માત્ર વિદેશી વેપારને જ અવરોધ્યો નથી પરંતુ યુએસ સ્થાનિક બજારમાં ભાવમાં પણ વધારો કર્યો છે. યુએસ દ્વારા લાદવામાં આવેલા ટેરિફના પ્રતિભાવમાં અન્ય દેશો દ્વારા લાદવામાં આવેલા પ્રતિશોધાત્મક ટેરિફ અમેરિકન ગ્રાહકોની ખરીદ શક્તિને અસર કરી રહ્યા છે. યુએસમાં, માર્ચ ૨૦૨૫ થી આયાતી માલના ભાવમાં આશરે ચાર ટકાનો વધારો થયો છે, જ્યારે સ્થાનિક માલના ભાવમાં આશરે બે ટકાનો વધારો થયો છે, જેના કારણે માત્ર રોજિંદા વસ્તુઓ જ નહીં, પરંતુ ઈલેક્ટ્રોનિક ઉપકરણો, રમકડાં, કપડાં અને મશીનરીના ભાવ પણ ઊંચા થયા છે. વધતી કુશાવાના પ્રતિભાવમાં, ટ્રમ્પે ૨૦૦ થી વધુ વસ્તુઓ પર ટેરિફ ઘટાડવાનો નિર્ણય લીધો છે.

યુએસ ઉદ્યોગો માટે કાચા માલમાં વધારો થવાને કારણે ઉત્પાદન ખર્ચમાં વધારો માત્ર નોકરી ગુમાવવાનું કારણ નથી, પરંતુ ખેડૂતોની આવક પર પણ ગંભીર અસર કરી રહ્યો છે. ચીન, કેનેડા અને યુરોપિયન દેશો દ્વારા લાદવામાં આવેલા પ્રતિશોધાત્મક ટેરિફને કારણે સોયા અને મકાઈ જેવી અમેરિકન કૃષિ ચીજવસ્તુઓની માંગમાં ઘટાડો થયો છે, જેના કારણે ખેડૂતોની આવકમાં ઘટાડો થયો છે, જેના કારણે સરકારને અબજો ડોલરની સબસીડી આપવાની ફરજ પડી છે. યુએસ અર્થતંત્ર પર તેની પ્રતિકૂળ અસરો હવે સ્પષ્ટ થઈ રહી છે.

યેલ યુનિવર્સિટીના સેન્ટર ફોર બજેટ સ્ટડીઝના અહેવાલ મુજબ, ટેરિફ અને વિદેશી પ્રતિશોધાત્મક ટેક્સ ૨૦૨૫ માં યુએસ વાર્ષિક જીડીપી વૃદ્ધિમાં આશરે ૦.૮ ટકાનો ઘટાડો કરવાનો અંદાજ છે. ટેરિફ નીતિઓને કારણે સરેરાશ અમેરિકન પરિવારને ઈંડ, ૮૦૦ સુધીનું નુકસાન સહન કરવું પડશે. પેન-વોર્ટન બજેટ મોડેલનું વિશ્લેષણ સૂચવે છે કે ટ્રમ્પની વેપાર નીતિઓ લાંબા ગાળે યુએસ જીડીપીમાં આશરે છ ટકા અને વેતનમાં આશરે પાંચ ટકાનો ઘટાડો કરી શકે છે. ઓઈસીડીએ તેના તાજેતરના અહેવાલમાં જણાવ્યું છે કે જો ટેરિફ અને એકપક્ષીય વેપાર નીતિઓ ચાલુ રહે તો યુએસ જીડીપી વૃદ્ધિ ૨૦૨૬ સુધીમાં ઘટીને ૧.૬ ટકા થઈ શકે છે. આ ઘટાડો માત્ર યુએસ માટે જ નહીં પરંતુ વૈશ્વિક અર્થતંત્ર માટે પણ ચિંતાનું કારણ બનશે, કારણ કે યુએસ અર્થતંત્ર વૈશ્વિક વેપારનું મુખ્ય એન્જિન છે. આ નીતિગત પરિવર્તનની સૌથી મોટી કિંમત સામાન્ય અમેરિકનો ચૂકવી રહ્યા છે. ઊંચા ભાવ, ઘટતી આવક અને રોજગારીની ઓછી તકોએ અમેરિકન સ્વપ્નને ચકનાચૂર કરી દીધું છે. ટ્રમ્પની મનમાની નીતિઓ સામે અમેરિકામાં વિરોધ પ્રદર્શનો શરૂ થઈ ગયા છે. તાજેતરના એક સર્વેમાં, લગભગ ૫૫ ટકા અમેરિકન નાગરિકોએ કહ્યું કે ટ્રમ્પ હવે એક ખતરનાક સરમુખત્યારની જેમ વર્તી રહ્યા છે. તેઓ તેમના વિરોધીઓને નિશાન બનાવવા માટે સરકારી સંસ્થાઓનો ઉપયોગ કરી રહ્યા છે. આ જ કારણ છે કે તેમના નેતૃત્વ હેઠળ અમેરિકાનું લોકશાહી માળખું પહેલા કરતાં વધુ વિભાજિત થઈ ગયું છે. "હેડસ ઓફ" અને "નો કિંગ" જેવા આંદોલનોએ સ્પષ્ટ કર્યું છે કે અમેરિકન જનતા હવે અતિશય દબલગીરી અને કેન્દ્રિય સત્તાના વિરોધમાં એક થઈ રહી છે.

અમદાવાદ મંડળ પર ભગવાન બિરસા મુંડા જયંતી અને જનજાતીય ગૌરવ દિવસનું ઉત્સાહપૂર્વક આયોજન



ભગવાન બિરસા મુંડાની ૧૫૦ મી જન્મજયંતિના અવસરે અમદાવાદ ડિવિઝનમાં જનજાતીય ગૌરવ દિવસ ખૂબ જ ઉત્સાહ અને ગૌરવ સાથે ઉજવવામાં આવ્યો. આ પ્રસંગે મંડળ રેલ પ્રબંધક કાર્યાલય, અમદાવાદમાં મહાન સ્વાતંત્ર્ય સેનાની અને જનનાયક ભગવાન બિરસા મુંડાજી ને શ્રદ્ધાંજલિ આપવામાં આવી. કાર્યક્રમની શરૂઆતમાં, મંડળ રેલ પ્રબંધક શ્રી વેદ પ્રકાશ ભગવાન બિરસા મુંડાના ચિત્રને માળા અર્પણ કરીને શ્રદ્ધાંજલિ અર્પણ કરી. ત્યારબાદ, તેમના જીવન, સંઘર્ષો અને સ્વતંત્રતા સંગ્રામમાં અમૂલ્ય યોગદાન પર પ્રકાશ પાડવામાં આવ્યો. મંડળ રેલ પ્રબંધક શ્રી વેદ પ્રકાશે પોતાના સંબોધનમાં જણાવ્યું હતું કે “ભગવાન બિરસા મુંડાએ માત્ર ૨૫ વર્ષની ઉંમરે એક એવું કાર્ય સિદ્ધ કર્યું જે મહાન લોકો પણ કરી શકતા ન હતા. તેમણે

બ્રિટિશ શાસન સામે લડીને આદિવાસી સમાજને એક કર્યો અને સામાજિક સુધારણા અને રાષ્ટ્રની સ્વતંત્રતામાં વિશેષ યોગદાન આપ્યું. તેમણે વધુમાં કહ્યું કે બિરસા મુંડાનું જીવન સંઘર્ષ, આત્મસન્માન અને દેશભક્તિ માટે પ્રેરણાસ્ત્રોત છે, જે વર્તમાન અને આવનારી પેઢીઓને નિરંતર માર્ગદર્શન આપતું રહેશે. આ પ્રસંગે વક્તાઓએ ભગવાન બિરસા મુંડાના સ્વતંત્રતા સંગ્રામમાં યોગદાન અને આદિવાસી સમાજના ઉત્થાન માટે તેમના નોંધપાત્ર કાર્ય વિશે વિગતવાર ચર્ચા કરી હતી. કાર્યક્રમ દરમિયાન બિરસા મુંડાના જીવનચરિત્ર પર આધારિત પુસ્તિકાનું પણ વિતરણ કરવામાં આવ્યું હતું. કાર્યક્રમમાં ડિવિઝનના રેલવે અધિકારીઓ, કર્મચારીઓ, વિભિન્ન એસોસીએશનો અને ટ્રેડ યુનિયનોના અધિકારીઓ મોટી સંખ્યામાં હાજર રહ્યા હતા.

સ્ટેચ્યુ ઓફ યુનિટીના સાનિધ્યમાં સૌ પ્રથમ વખત નેશનલ કક્ષાની સાઈકલોથોન યોજાઈ

નર્મદા જિલ્લાના એકતાનગર ખાતે સ્ટેચ્યુ ઓફ યુનિટીના સાનિધ્યમાં ‘ધ યુનિટી ટ્રેઈલ’ બે દિવસીય રાષ્ટ્રીય સ્તરની સાયકલિંગ ઈવેન્ટ ભવ્ય રીતે યોજાઈ હતી. દેશના ૨૧ રાજ્યોમાંથી ૧૬૦ કરતા વધુ સાયકલિસ્ટો જોડાયા હતા. જેમાં ૧૨૧ પુરૂષ અને ૩૯ મહિલા સાયકલિસ્ટોનો સમાવેશ થાય છે. આ સ્પર્ધામાં ગુજરાતમાંથી ૧૮ જેટલા સાયકલિસ્ટ સહભાગી બન્યા હતા. આ સ્પર્ધામાં પ્રોફેશનલ સાયકલિસ્ટો સાથે ઈન્ડિયન રેલવે અને ઈન્ડિયન એરફોર્સના સાયકલિસ્ટ પણ સામેલ થયા હતા. બે દિવસીય કાર્યક્રમના પ્રથમ દિવસે રવિવારે ગુજરાત સરકારના પ્રવાસન, રમત-ગમત યુવક સેવા અને સાંસ્કૃતિક પ્રવૃત્તિઓ વિભાગના રાજ્ય મંત્રીશ્રી ડૉ.

જયરામ ગામીતે લીલી ઝંડી આપીને સાઈકલોથોનનો પ્રારંભ કરાવ્યો હતો. પાંચ કિમીની આ સાઈકલોથોનમાં સમગ્ર ગુજરાત સહિત દેશના વિવિધ રાજ્યોમાંથી કુલ ૬૫૦ થી વધુ સાઈકલિસ્ટોએ ઉત્સાહભરે ભાગ લીધો હતો. મંત્રીશ્રી, ધારાસભ્યશ્રી તેમજ અધિકારીશ્રીએ પણ સાયકલ ચલાવી યુવાનોને ઉત્સાહિત કર્યા હતા. બીજા દિવસે સોમવારે યોજાયેલી સ્પર્ધામાં સ્ટેચ્યુ ઓફ યુનિટી પ્રવાસન વિસ્તાર વિકાસ સત્તામંડળ હસ્તકના ૨૦ કિમીના સર્ક્યુલર રૂટને આ સાયકલોથોન માટે નક્કી કરવામાં આવ્યો હતો. જેમાં મહિલા સ્પર્ધકોએ ૩ રાઉન્ડ અને પુરૂષ સ્પર્ધકોએ ૫ રાઉન્ડ લગાવી સ્પર્ધા પૂર્ણ કરી હતી. ગુજરાત સરકારના પ્રવાસન, રમત-ગમત, યુવા અને સાંસ્કૃતિક પ્રવૃત્તિઓ



વિભાગ દ્વારા આ પ્રકારની ઈવેન્ટમાં સૌ પ્રથમ વખત સાઈકલિસ્ટોને સૌથી વધુ રોકડ રકમ આપવામાં આવી હતી. જેમાં બંને વિભાગોમાં પ્રથમ ક્રમાંકને રૂપિયા ત્રણ લાખ, બીજા ક્રમે આવનાર સ્પર્ધકને રૂપિયા બે લાખ અને તૃતીય ક્રમે રહેલા સ્પર્ધકને રૂપિયા એક લાખનું રોકડ ઈનામ આપવામાં આવ્યું હતું. સાથે અન્ય

૧૩-૧૩ સ્પર્ધકોને પ્રોત્સાહન રૂપે રોકડ ઈનામો અપાયા હતા. નર્મદા જિલ્લાના સુંદર પ્રાકૃતિક નજારા અને એકતા નગરના વિશ્વવિખ્યાત સ્ટેચ્યુ ઓફ યુનિટી વિસ્તારની વચ્ચે યોજાયેલી આ સાઈકલોથોન દેશભરના સાયકલિસ્ટો માટે વિશેષ આકર્ષણ બની હતી. સાયકલિંગ દ્વારા ફિટનેસ, સ્વચ્છતા,

પર્યાવરણ સુરક્ષા અને રાષ્ટ્રીય એકતા જેવા મૂલ્યોને મજબૂત બનાવવાનો સંકલ્પ સૌએ વ્યક્ત કર્યો હતો. આ સાઈકલોથોન યુવાનો માટે પ્રેરણાસ્ત્રોત સાબિત થઈ હતી અને આગામી સમયમાં સાઈકલિંગ સ્પોર્ટ્સ ઈવેન્ટ માટે એકતાનગરનો આટ્રેક્ટિવ વિશ્વ વિશ્વાસ વ્યક્ત કર્યો હતો.

★ ૧૦૦ કિમીની સાઈકલિંગમાં પુરૂષ વિજેતા

૧) શ્રી મનજિતસિંગ – એરફોર્સ

૨) શ્રી સૂર્યા દાસ – મહારાષ્ટ્ર

૩) શ્રી હર્ષવિરસિંગ કૌર- પંજાબ

★ ૬૦ કિમીની સાઈકલિંગમાં મહિલા સાયકલિસ્ટ વિજેતા

૧) કુ. સ્વાતિ સિંગ- ઓરિસ્સા

૨) કુ. ગુપ્તા મુક્તાન- ગુજરાત

૩) કુ. સૌમ્યા અંતપુર- રેલવે

આ કાર્યક્રમમાં નાંદોદના ધારાસભ્યશ્રી ડૉ.દર્શનાબેન દેશમુખ, સાયકલિંગ ફેડરેશન ઓફ ઈન્ડિયાના સેક્રેટરીશ્રી મનિંદર પાલ, ગુજરાત પ્રવાસન વિભાગના સચિવશ્રી ડૉ. રાજેન્દ્ર કુમાર, ગુજરાત પ્રવાસન વિભાગના એમડી શ્રી પ્રભવ જોશી, સ્ટેચ્યુ ઓફ યુનિટીના ચેરમેનશ્રી મુકેશ પુરી, સ્ટેચ્યુ ઓફ યુનિટીના મુખ્ય કારોબારી અધિકારીશ્રી અમિત અરોરા, ટીસીજીએલના સેક્રેટરીશ્રી આઈ.આર.વાળા, ટીસીજીએલના જોઈન્ટ એમ.ડી. શ્રી કુલદીપસિંહ ઝાલા, સ્ટેચ્યુ ઓફ યુનિટીના એડિશનલ કલેક્ટરશ્રી ગોપાલ ભામણિયા, દેશભરના સાઈકલિસ્ટ, મોટી સંખ્યામાં નાગરિકો સાઈકલિસ્ટોને શુભેચ્છા પાઠવવા અને પ્રોત્સાહન આપવા ઉપસ્થિત રહ્યા હતાં.

મુખ્યમંત્રીશ્રીએ યુનિટી માર્ચ – પદયાત્રાને ફલેગ ઓફ આપી પ્રસ્થાન કરાવ્યું

મુખ્યમંત્રી શ્રી ભૂપેન્દ્ર પટેલના નેતૃત્વમાં અમદાવાદમાં ઘાટલોડીયા વિધાનસભા વિસ્તારમાં 'સરદાર@૧૫૦ યુનિટી માર્ચ યોજાઈ

ભાજપ પ્રદેશ અધ્યક્ષ શ્રી જગદીશ વિશ્વકર્મા - પ્રભારી મંત્રી શ્રી ઋષિકેશ પટેલ અને રાજ્યમંત્રી શ્રી દર્શનાબેન વાઘેલા સહિતના મહાનુભાવોની વિશેષ ઉપસ્થિતિ



ભારતે યુનાઈટેડ સ્ટેટ્સ સાથે એક મોટો અને ઐતિહાસિક કરાર કર્યો

(સંપૂર્ણ સમાચાર સેવા)નવી દિલ્હી ભારતે યુનાઈટેડ સ્ટેટ્સ સાથે એક મોટો અને ઐતિહાસિક કરાર કર્યો છે. આ કરાર મુજબ, ભારતીય તેલ કંપનીઓ તેમના LPG ના ઓછામાં ઓછા ૧૦ ટકા યુનાઈટેડ સ્ટેટ્સમાંથી આયાત કરશે. આ કરાર

વિશે વિગતો આપતા, કેન્દ્રીય મંત્રી હરદીપ સિંહ પુરીએ જણાવ્યું હતું કે સરકારે LPG સોર્સને વૈવિધ્યીકરણ કરવા માટે આ મુખ્ય કરાર પર હસ્તાક્ષર કર્યા છે. તેમણે કહ્યું કે આનાથી ખાતરી થશે કે દેશના લોકોને સસ્તા ગેસ સિલિન્ડર મળતા રહેશે.

આ કરાર હેઠ PSU તેલ કંપનીઓએ ૨૦૨૬ના કરાર વર્ષ દરમિયાન યુએસ ગલ્ફ કોસ્ટથી LPG આયાત કરવો પડશે. ભારતીય બજાર માટે આ યુએસ સાથેનો પ્રથમ માળખાગત LPG કરાર છે. કેન્દ્રીય મંત્રીએ વધુમાં જણાવ્યું હતું કે ભારત વિશ્વના સૌથી

મોટા અને સૌથી ઝડપથી વિકસતા LPG બજારોમાંનું એક છે અને યુએસ ગલ્ફમાંથી LPG આયાતનો માર્ગ હવે ઔપચારિક રીતે ખુલ્લો થઈ ગયો છે. આ ખરીદીએ માઉન્ટ બેલ્ચ્યુને LPG કિંમત નિર્ધારણ માટે બેન્ચમાર્ક બનાવ્યું છે.

અને ઉલ્લેખનીય છે કે, આ યોજના હેઠળ સખી મંડળોને બેંકો સાથે જોડીને રિવોલ્વિંગ ફંડ અને બેંક ચિરાણ મેળવવામાં મદદ મળી છે. પરિણામે, લાખો સખી મંડળોએ અત્યાર સુધીમાં હજારો કરોડ રૂપિયાનું ચિરાણ મેળવી આત્મનિર્ભર બની છે. મિશન મંગલમએ પુરવાર કર્યું છે કે, જ્યારે રાજ્ય સરકાર ગરીબી નાબૂદીના હેતુથી મહિલાઓને કેન્દ્રમાં રાખીને નક્કર નીતિઓ બનાવે છે અને તેને નિષ્ઠાપૂર્વક અમલમાં મૂકે છે, ત્યારે સામાજિક અને આર્થિક પરિવર્તનની લહેર સમગ્ર રાજ્યમાં જોવા મળે છે. ગુજરાત સરકારના સહયોગથી મહિલાઓ આજે આત્મનિર્ભર ગુજરાતના સપનાને સાકાર કરી રહી છે. - ઋચ્યા રાવલ

‘મિશન મંગલમ’ થકી મહિલાઓ બની ‘આત્મનિર્ભર ગુજરાત’નો આધાર

ગાંધીનગર મેટ્રો સ્ટેશન ખાતે સંચાલિત ‘મંગલમ કેન્ટીન’ એ મહિલા સ્વ-રોજગારનું ઝળહળતું ઉદાહરણ

‘મિશન મંગલમ’ યોજના લાખો ગ્રામીણ અને શહેરી ગરીબ મહિલાઓના જીવનમાં આર્થિક આત્મનિર્ભરતા અને મહિલા સશક્તીકરણ પ્રત્યેના ગુજરાત સરકારના મજબૂત સંકલ્પનું જીવંત ઉદાહરણ છે. આ યોજના થકી અનેક મહિલાઓ આત્મનિર્ભર બનીને ‘આત્મનિર્ભર ગુજરાત’ અને હર ઘર સ્વદેશી’નો સંકલ્પ સાકાર કરી રહી છે. મુખ્યમંત્રી શ્રી ભૂપેન્દ્ર પટેલના નેતૃત્વ હેઠળની રાજ્ય સરકારના પ્રોત્સાહનથી મહિલાઓ માટે મિશન મંગલમ આશનું કિરણ સાબિત થયું છે. હાલમાં ગાંધીનગર મેટ્રો સ્ટેશન, સેક્ટર - ૧ ખાતે સંચાલિત ‘મંગલમ કેન્ટીન’ એ મહિલા સ્વ-રોજગારનું ઝળહળતું ઉદાહરણ બન્યું છે.

આ યોજનાની સાર્થકતા ગાંધીનગર જિલ્લાના દહેગામ તાલુકાના શ્રી પુષ્પાબેન પરમાર અને કલોલ તાલુકાના શ્રી વૈશાલીબેન રાઠોડ જેવી હજારો મહિલાઓના જીવનમાં જોઈ શકાય છે. મિશન મંગલમ હેઠળ રચાયેલા ‘જય ચામુંડા’ શ્રુપ સાથે પુષ્પાબેન પરમાર જોડાયા હતા. રાજ્ય સરકારે મિશન મંગલમ દ્વારા સખી મંડળને એક મજબૂત પ્લેટફોર્મ પૂરું પાડ્યું છે. તેમને બેંક સાથે જોડાણ કરાવવાથી તેમને નાનું બિરાણ મેળવવું સરળ બન્યું છે. આ પુષ્પાબેનને પ્રથમ રૂ. ૦૧ લાખ અને બીજાવાર રૂ. ૦૪ લાખની લોન મેળવી હતી.

ગુજરાત લાઈવલીહુડ પ્રમોશન કંપનીના માર્ગદર્શન અને રાજ્ય સરકારના પ્રોત્સાહનથી, પુષ્પાબેન

મુન્દ્રા પોર્ટ પર DRIની મોટી કાર્યવાહી

મુન્દ્રામાં ૫ કરોડ રૂપિયાથી વધુના ચાઈનીઝ ફટાકડા કર્યા જમ

(સંપૂર્ણ સમાચાર સેવા)કચ્છ DRIના અધિકારીએ જણાવ્યું કે ફટાકડાની ગેરકાયદેસર આયાત પર અંકુશ લગાવવા માટે ઓપરેશન ફાયર ટ્રેલ ચલાવવામાં આવી રહ્યું છે. આ ઓપરેશન હેઠળ મુન્દ્રા પોર્ટ પર ચીનથી આવી રહેલા એક ૪૦ ફૂટ ચીનથી આવી રહેલા એક ૪૦ ફૂટ લાંબા કન્ટેનરને રોકવામાં આવ્યું, ફટાકડાની દાણચોરી પર અંકુશ લગાવવા માટે ચલાવવામાં આવી રહેલા વિશેષ અભિયાન ઓપરેશન ફાયર ટ્રેલમાં DRIને મોટી સફળતા મળી છે. અધિકારીઓએ મુન્દ્રા પોર્ટ પરથી ૫ કરોડ રૂપિયાના ચાઈનીઝ ફટાકડા જમ કર્યા છે. સાથે જ એક તસ્કરની ધરપકડ પણ કરી છે. પ્રતિબંધિત શ્રેણીમાં આવે છે.

ગરવી ગુજરાત



ગરવી ગુજરાત

- એક શુભેચ્છક


ડેઈલી માર્કેટ રિપોર્ટ: સોનાના વાયદામાં રૂ.૩૭૧ અને ચાંદીના વાયદામાં રૂ.૨૩૧ની નરમાઈ: ફૂડ તેલનો વાયદો રૂ.૧૦ ઢીલો

મુંબઈ: દેશના અગ્રણી કોમોડિટી ડેરિવેટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપાન્સ તથા ઈન્ડેક્સ ફ્યુચર્સ અને ઓપાન્સમાં રૂ.૩૬૨૮૩૩.૯૬ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૩૮૫૮૬.૫૧ કરોડનાં કામકાજ થયાં હતાં. કોમોડિટી વાયદા પરના ઓપાન્સમાં રૂ.૩૨૪૨૪૦.૦૮ કરોડનું નોશનલ ટર્નઓવર નોંધાયું હતું. ઈન્ડેક્સ વાયદાઓમાં રૂ.૫.૫૨ કરોડ અને ઈન્ડેક્સ ઓપાન્સમાં રૂ.૧.૮૬ કરોડનાં કામકાજ થયાં હતાં. બુલિયન ઈન્ડેક્સ બુલડેક્સ નવેમ્બર વાયદો ૨૮૨૦૦ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપાન્સમાં કુલ પ્રીમિયમ ટર્નઓવર રૂ.૨૮૫૮.૪ કરોડનું થયું હતું. કીમતી ધાતુઓમાં સોના-ચાંદીના વાયદાઓમાં રૂ. ૩૩૭૪૩.૯૭ કરોડનાં કામકાજ થયાં હતાં. એમસીએક્સ સોનું ડિસેમ્બર વાયદો ૧૦ ગ્રામદીઠ રૂ.૧૨૩૧૧૪ના ભાવે ખૂલી, ઉપરમાં રૂ.૧૨૩૬૫૦ અને નીચામાં રૂ.૧૨૨૧૭૨ના મથાળે અથડાઈ, રૂ.૧૨૩૫૬૧ના આગલા બંધ સામે રૂ.૩૭૧ ઘટી રૂ.૧૨૩૧૮૦ થયો હતો. ગોલ્ડ-ગિની નવેમ્બર વાયદો ૮ ગ્રામદીઠ રૂ.૪૬૨ ઘટી રૂ.૮૯૬૫૧ના ભાવે બોલાયો

કોમોડિટી વાયદાઓમાં રૂ.૩૮૫૮૬.૫૧ કરોડ અને કોમોડિટી ઓપાન્સમાં રૂ.૩૨૪૨૪૦.૦૮ કરોડનું ટર્નઓવર: સોના-ચાંદીના વાયદાઓમાં રૂ. ૩૩૭૪૩.૯૭ કરોડનાં કામકાજ: બુલિયન ઈન્ડેક્સ બુલડેક્સ વાયદો ૨૮૨૦૦ પોઈન્ટના સ્તરે

હતો. ગોલ્ડ-પેટલ નવેમ્બર વાયદો ૧ ગ્રામદીઠ રૂ.૩૫ ઘટી રૂ.૧૨૪૮૫ થયો હતો. સોનું-મિની ડિસેમ્બર વાયદો ૧૦ ગ્રામદીઠ રૂ.૪૧૭ ઘટી રૂ.૧૨૩૦૩૦ના ભાવે ટ્રેડ થઈ રહ્યો હતો. ગોલ્ડ-ટેન નવેમ્બર વાયદો ૧૦ ગ્રામદીઠ રૂ.૧૨૩૬૮૦ના ભાવે ખૂલી, ઉપરમાં રૂ.૧૨૩૮૦૦ અને નીચામાં રૂ.૧૨૨૨૬૬ના સ્તરને સ્પર્શી, રૂ.૧૨૩૭૮૪ના આગલા બંધ સામે રૂ.૪૩૪ ઘટી રૂ.૧૨૩૩૫૦ના સ્તરે પહોંચ્યો હતો. ચાંદીના વાયદાઓમાં ચાંદી ડિસેમ્બર વાયદો કિલોદીઠ રૂ.૧૫૫૧૦૫ના ભાવે ખૂલી, ઉપરમાં રૂ.૧૫૬૬૮૦ અને નીચામાં રૂ.૧૫૩૩૧૦ના મથાળે અથડાઈ, રૂ.૧૫૬૦૧૮ના આગલા બંધ સામે રૂ.૨૩૧ ઘટી રૂ.૧૫૫૭૮૦ના સ્તરે પહોંચ્યો હતો. કિલોદીઠ ચાંદી-મિની નવેમ્બર વાયદો રૂ.૩૫૮ ઘટી રૂ.૧૫૭૩૧૮ના ભાવે ટ્રેડ થઈ રહ્યો હતો. ચાંદી-માઈક્રો નવેમ્બર વાયદો રૂ.૩૭૮ ઘટી રૂ.૧૫૭૩૬૦ના ભાવે ટ્રેડ થઈ રહ્યો હતો. બિનલોહ ધાતુઓમાં રૂ.

૧૫૦૬.૬૦ કરોડનાં કામકાજ થયાં હતાં. કિલોદીઠ તાંબું નવેમ્બર વાયદો રૂ.૩.૯૫ ઘટી રૂ.૧૦૦૪.૫૫ના ભાવે ટ્રેડ થઈ રહ્યો હતો. જસત નવેમ્બર વાયદો ૨૫ પૈસા વધી રૂ.૩૦૩.૬ના ભાવે ટ્રેડ થઈ રહ્યો હતો. એલ્યુમિનિયમ નવેમ્બર વાયદો રૂ.૧.૦૫ ઘટી રૂ.૨૬૮.૪૫ના સ્તરે પહોંચ્યો હતો. સીસું નવેમ્બર વાયદો ૪૫ પૈસા ઘટી રૂ.૧૮૩.૧ના સ્તરે પહોંચ્યો હતો. એનર્જી સેગમેન્ટમાં રૂ. ૩૩૨૮.૦૮ કરોડનાં કામકાજ થયાં હતાં. એમસીએક્સ ઈલેક્ટ્રિસિટી નવેમ્બર વાયદો એમડબલ્યુએચદીઠ રૂ.૨૮૩૦ના ભાવે ખૂલી, ઉપરમાં રૂ.૨૮૬૮ અને નીચામાં રૂ.૨૮૮૦ના મથાળે અથડાઈ, રૂ.૪૪ ઘટી રૂ.૨૮૦૪ના ભાવે ટ્રેડ થઈ રહ્યો હતો. ફૂડ તેલ નવેમ્બર વાયદો બેરલદીઠ રૂ.૫૨૮૩ના ભાવે ખૂલી, ઉપરમાં રૂ.૫૩૩૬ અને નીચામાં રૂ.૫૨૬૦ના સ્તરને સ્પર્શી, રૂ.૫૪૨૨ના આગલા બંધ સામે રૂ.૧૦ ઘટી રૂ.૫૩૩૨ થયો હતો. ફૂડ તેલ-મિની નવેમ્બર વાયદો રૂ.૧૦



ઘટી રૂ.૫૩૩૧ના ભાવે ટ્રેડ થઈ રહ્યો હતો. નેચરલ ગેસ નવેમ્બર વાયદો એમએમબીટીયુદીઠ રૂ.૪.૫ ઘટી રૂ.૩૮૫.૮ થયો હતો. નેચરલ ગેસ-મિની નવેમ્બર વાયદો રૂ.૪.૩ ઘટી રૂ.૩૮૬.૧ના ભાવે ટ્રેડ થઈ રહ્યો હતો.કૃષિચીજોના વાયદાઓમાં મેન્થા તેલ નવેમ્બર વાયદો કિલોદીઠ રૂ.૮૧૧.૩ના ભાવે ખૂલી, ૨૦ પૈસા ઘટી રૂ.૮૧૭.૨ના સ્તરે પહોંચ્યો હતો. કોટન નવેમ્બર વાયદો રૂ.૧૮૦ વધી રૂ.૨૫૦૧૦ના સ્તરે પહોંચ્યો હતો. એલચી નવેમ્બર વાયદો કિલોદીઠ રૂ.૨૪૨૦ના ભાવે ખૂલી, રૂ.૧ ઘટી રૂ.૨૪૫૦ના સ્તરે પહોંચ્યો

હતો. કામકાજની દૈનિકે એમસીએક્સ પર સોનાના વિવિધ વાયદાઓમાં રૂ. ૧૮૯૮૦.૭૯ કરોડ અને ચાંદીના વિવિધ વાયદાઓમાં રૂ. ૧૩૭૫૩.૧૮ કરોડનાં કામકાજ થયાં હતાં. તાંબાના વાયદાઓમાં રૂ. ૧૦૩૭.૫૦ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૧૧૬.૪૯ કરોડ, સીસું અને સીસું-મિનીના વાયદાઓમાં રૂ. ૨૦.૮૪ કરોડ, જસત અને જસત-મિનીના વાયદાઓમાં રૂ. ૩૩.૦૨ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ.

૧૪.૭૧ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ. ૮૩૯.૮૦ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૨૪૭૩.૫૭ કરોડનાં કામ થયાં હતાં. મેન્થા તેલના વાયદામાં રૂ. ૫.૪૦ કરોડનાં કામ થયાં હતાં. કોટન-ખાંડીના વાયદામાં રૂ. ૦.૬૯ કરોડનાં કામ થયાં હતાં. એલચીના વાયદામાં રૂ. ૧.૭૮ કરોડનાં કામ થયાં હતાં. ઓપન ઈન્ટરસ્ટ સોનાના વાયદાઓમાં ૧૭૭૮૧ લોટ, સોનું-મિનીના વાયદાઓમાં ૬૩૧૮૧ લોટ, ગોલ્ડ-ગિનીના વાયદાઓમાં ૨૪૧૫૮ લોટ, ગોલ્ડ-પેટલના વાયદાઓમાં ૩૫૨૪૬૮ લોટ અને ગોલ્ડ-ટેનના વાયદાઓમાં ૩૩૫૨૧ લોટના સ્તરે હતાં. ચાંદીના વાયદાઓમાં ૨૬૪૪૫ લોટ, ચાંદી-મિનીના વાયદાઓમાં ૫૧૦૦૬ લોટ અને ચાંદી-માઈક્રો વાયદાઓમાં ૧૪૪૦૦૯ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૧૧૩૧ લોટ, ફૂડ તેલના વાયદાઓમાં ૧૫૨૫૭ લોટ, નેચરલ ગેસના

વાયદાઓમાં ૨૮૨૩૦ લોટના સ્તરે રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ નવેમ્બર વાયદો ૨૮૪૮૦ પોઈન્ટના સ્તરે ખૂલી, ઉપરમાં ૨૮૪૮૦ પોઈન્ટના સ્તર અને નીચામાં ૨૮૪૮૦ પોઈન્ટના સ્તરને સ્પર્શી, ૨૭ પોઈન્ટ વધી ૨૮૨૦૦ પોઈન્ટના સ્તરે ટ્રેડ થઈ રહ્યો હતો. કોમોડિટી વાયદા પરના ઓપાન્સમાં કોલ ઓપાન્સની વાત કરીએ તો, ફૂડ તેલ નવેમ્બર વાયદો ૨૫૩૦૦ની સ્ટ્રાઈક પ્રાઈસવાળો કોલ ઓપાન બેરલદીઠ રૂ.૫.૮ ઘટી રૂ.૨૮.૪ના ભાવે બોલાયો હતો. જ્યારે નેચરલ ગેસ નવેમ્બર રૂ.૪૦૦ની સ્ટ્રાઈક પ્રાઈસવાળો પુટ ઓપાન એમએમબીટીયુદીઠ ૮૫ પૈસા વધી રૂ.૧૪.૮૫ થયો હતો. સોનું નવેમ્બર રૂ.૧૧૮૦૦૦ની સ્ટ્રાઈક પ્રાઈસવાળો પુટ ઓપાન ૧૦ ગ્રામદીઠ રૂ.૧૨૮ વધી રૂ.૪૮૨.૫ના ભાવે બોલાયો હતો. આ સામે ચાંદી નવેમ્બર રૂ.૧૫૫૦૦૦ની સ્ટ્રાઈક પ્રાઈસવાળો કોલ ઓપાન કિલોદીઠ રૂ.૩૭૧ ઘટી રૂ.૩૬૫૦ થયો હતો. જસત નવેમ્બર રૂ.૩૦૦ની સ્ટ્રાઈક પ્રાઈસવાળો પુટ ઓપાન કિલોદીઠ ૨૫ પૈસા વધી રૂ.૨ થયો હતો.

ગુજરાતમાં નર્સિંગની ૩૩ હજાર બેઠકો ખાલી છતાં ૪ નવી કોલેજને કાઉન્સિલરની મંજૂરી

પ્રતિનિધિ,ગાંધીનગર રાજ્યમાં ધોરણ ૧૨ પછી નર્સિંગ સહિતના ૧૦ કોર્સમાં પ્રવેશ માટે છઠ્ઠો રાઉન્ડ પુરો કરી દેવામાં આવ્યો છે, ૬ રાઉન્ડના અંતે કુલ ૭ કોર્સ ની સરકારી કોલેજની તમામ ૨૪૯૯ બેઠકો પર પ્રવેશ ફાળવણી કરી દેવામાં આવી છે, આ સાથે જ સ્વનિર્ભર કોલેજની ખાલી ૩૩૭૨૪ બેઠકો ભરવાની સત્તા કોલેજને સોંપી દેવામાં આવી છે. આ તમામ બેઠકો ભરવા માટે ૩૦ મી નવેમ્બર ની મુદત નક્કી કરવામાં આવી છે. દરમિયાન કાઉન્સિલ દ્વારા ૪ સ્વનિર્ભર કોલેજને મંજૂરી આપવામાં આવી છે.



પડેલી બેઠકો માટે વધારાનો છઠ્ઠો રાઉન્ડ પુર્ણ કરી દેવામાં આવ્યો છે, હાલની સ્થિતિમાં જુદા જુદા કોર્સની ૭૦ સરકારી કોલેજમાં ૨૪૯૯ બેઠકો હતી તે તમામ પર વિદ્યાર્થીઓને પ્રવેશ ફાળવી દેવામાં આવ્યો છે. એટલે કે હાલમાં સરકારી કોલેજની કોઈ બેઠક ખાલી પડી નથી. જે વિદ્યાર્થીઓને પ્રવેશ ફાળવણી છે તેમને આગામી ૧૯ મી સુધીમાં ફી ભરીને પ્રવેશ કન્ફર્મ કરવા સુચના આપવામાં આવી છે.

હાલની સ્થિતિમાં સ્વનિર્ભર કોલેજોમાં એએનએમ ની ૮૦૭૪, ફીઝીયોથેરાપીની ૨૨૩૨, બીએસસી નર્સિંગની ૮૭૧૧ અને જીએનએમની ૧૩૧૪૫ મળીને કુલ ૩૩૭૨૪ બેઠકો ખાલી છે. એટલે કે હાલમાં સરકારી કોલેજ માટે સ્વનિર્ભર કોલેજ સમક્ષ રજુઆત કરીને વધુ એક વખતની મુદત ૩૦ મી નવેમ્બર સુધી આગળ વધારવા માટે માંગણી કરાય તેવી પણ સંભાવના છે.

દિવસ પહેલા જ ૪ સ્વનિર્ભર નર્સિંગ કોલેજને મંજૂરી આપવામાં આવી છે. આમ પ્રવેશ પ્રક્રિયા પુર્ણ થવા આવી છે ત્યારે અને અંદાજે ૩૩ હજાર થી વધારે બેઠકો ખાલી પડી છે ત્યારે કાઉન્સિલ દ્વારા નવી કોલેજને મંજૂરી કયા કારણસર આપવામાં આવે છે તે અંગે અનેક તર્કવિર્ક ઉભા થયા છે, સુત્રો નુ કહેવુ છે કે નવી મંજૂર થયેલી કોલેજોની બેઠકો સંચાલકો દ્વારા અગાઉ થી જ ભરી દેવામાં આવી હતી કે પછી હવે સ્કોલરશીપના આધારે વિદ્યાર્થીઓ શોધીને ભરવામાં આવશે તેની ચર્ચા છે. બીજી બાજુ સંચાલકો દ્વારા ખાલી પડેલી બેઠકોના મુદ્દે કાઉન્સિલ સમક્ષ રજુઆત કરીને વધુ એક વખતની મુદત ૩૦ મી નવેમ્બર સુધી આગળ વધારવા માટે માંગણી કરાય તેવી પણ સંભાવના છે.

ગાંધીનગર જિલ્લાના વિકાસ ના કામો અંગે અધિકારીઓ પાસે હિસાબ માંગવામાં આવ્યો

પ્રતિનિધિ,ગાંધીનગર ગાંધીનગર જિલ્લા પંચાયતના સભ્યો દ્વારા વિકાસના કામો અટક્યા હોવાની ફરીયાદો થતા ચુંટણીઓ નજીક હોવાને પગલે વહિવટી તંત્ર હરકતમાં આવ્યુ છે. જાહેર માળખાકીય સુવિધાના કામો સમય મર્યાદામાં પુર્ણ કરવા જિલ્લા વિકાસ અધિકારીએ ભાર મુક્યો છે. જેને લઈને ડીડીઓ દ્વારા હવે દર શુક્રવારે એસઓ સહિત ઈજનેરી અધિકારીઓની બેઠક બોલાવીને કામગીરીનો હિસાબ માંગવાનુ શરૂ કર્યુ છે. શુક્રવારે મળેલી સમિત્તા બેઠકમાં ચારેય તાલુકાના અધિકારીઓ પણ હાજર રખાયા હતા. જિલ્લા વિકાસ અધિકારીએ સમિત્તા બેઠક શરૂ કરતા

કામગીરી લંબાવે રાખતા કે ઝડપી ઉકેલ ન લાવી શકતા ઘણા કર્મચારીઓને પરસેવો છૂટી ગયો હતો. જિલ્લા પંચાયતમાં છેલ્લા કેટલાક સમયથી મળતી કારોબારી / સામાન્ય સભા સહિતની બેઠકોમાં સભ્યો દ્વારા એક સુરે વિકાસના કામો સમયસર ન થતા હોવાની ફરીયાદો કરી હતી. જિલ્લા વિકાસ અધિકારીએ હવે દર અઠવાડીયે સમિત્તા બેઠક લેવાનુ શરૂ કર્યુ છે. બેઠકમાં પ્રાથમિક મંજૂરી બાદ કામોને તાંત્રીક મંજૂરીની સ્થિતિ, વહિવટી મંજૂરી આપેલા કામોમાં થયેલી પ્રગતિ તથા પુર્ણ થયેલા કામોમાં બીલો સમયસર રજુ કરવા સહિતની બાબતોની ચર્ચા કરવામાં આવી હતી. બેઠકમાં કાર્યપાલક



ઈજનેર, ચારેય તાલુકાના વિકાસ અધિકારી, સેકશન ઓફીસર્સ

દિવ્યાંગ લોકો માટે નવી નિ:શુલ્ક સહાય સેવા શરૂ કરવામાં આવી

વડોદરા મંડળે રેલવે સ્ટેશનો પર દિવ્યાંગજનો માટે એક નવી નિ:શુલ્ક સહાય સેવા શરૂ કરી છે, જેનો ઉદ્દેશ્ય તેમના માટે રેલ મુસાફરીને વધુ આરામદાયક, સલામત અને સુલભ બનાવવાનો છે.પશ્ચિમ રેલવેના જનસંપર્ક અધિકારી શ્રી અનુભવ સક્સેના દ્વારા જારી કરાયેલી એક અખબારી યાદી મુજબ, મંડળ ના વાણિજ્યિક વિભાગ

દ્વારા કોર્પોરેટ સોશિયલ રિસ્પોન્સિબિલિટી (CSR) હેઠળ ઈ ઈ કેબલ ફાઉન્ડેશનના સહયોગથી આ મહત્વપૂર્ણ પહેલ કરવામાં આવી છે. "સુલભ ભારત અભિયાન" હેઠળ વડોદરા મંડળ ના ૬૬ સ્ટેશનો પર કુલ ૧૭૨ ક્યેસ (૮૬ જોડી) પૂરી પાડવામાં આવી છે. આ ક્યેસ રેલવે સ્ટેશનો પર સહાયની જરૂર હોય તેવા દિવ્યાંગ

મુસાફરોને આ નિ:શુલ્ક ઉપલબ્ધ કરાવવામાં આવશે. આ પહેલ માત્ર દિવ્યાંગજનોની સુવિધા વધારશે, પણ રેલવેની સામાજિક જવાબદારી અને સહયોગી સંસ્થાના હકારાત્મક પ્રતિભાવો પણ દર્શાવે છે. આ સેવા દિવ્યાંગમુસાફરોના આત્મવિશ્વાસ અને યાત્રાનો અનુભવને વધુ બેહતર બનાવવામાં સહાયક સિદ્ધ થશે.



અમદાબાદ મંડળના સાણંદથી પ્રથમ રેફ્રિજરેટેડ કન્ટેનર રેક પિપાવાવ પોર્ટ માટે રવાના

પશ્ચિમ રેલવેના અમદાવાદ મંડળના સાણંદથી તા. ૧૭.૧૧.૨૦૨૫ના રોજ સ/જ હસ્તી પેટ્રોકેમિકલ્સ એન્ડ શિપિંગ લિમિટેડની પ્રથમ રેફ્રિજરેટેડ (રીફર) કન્ટેનર રેક (MHPL) (થાર ડ્રાય પોર્ટ) ફેટ ટર્મિનલ સાણંદ થી મંડળ રેલ પ્રબંધક શ્રી વેદ પ્રકાશ દ્વારા લીલી ઝંડી બતાવીને રવાના કરવામાં આવી. આ મહત્વપૂર્ણ પગલું મંડળની કોલ્ડ-ચેઇન લોજિસ્ટિક્સ મજબૂત અને માલ પરિવહન પ્રણાલીમાં કાર્યક્ષમતા વધારવા તરફના સતત પ્રયત્નોને પ્રતિબિંબિત કરે છે. આ રીફર કન્ટેનર રેક પિપાવાવ પોર્ટ તરફ પ્રસ્થાન કરી રહી છે, જે વિસ્તારમાં મલ્ટિ-મોડલ કનેક્ટિવિટી મજબૂત કરશે તથા તાપમાન-સંવેદનશીલ માલની ઢુવાણ માટે ઉદ્યોગોને વિશ્વસનીય

અને કાર્યક્ષમ વિકલ્પ પૂરો પાડશે. આ પહેલ અહમદાબાદ મંડળની બિઝનેસ ડેવલપમેન્ટ યુનિટ (BDU)ની વધતી ક્ષમતા અને ઉદ્યોગજગત દ્વારા મંડળની માલ ઢુવાણ સેવાઓ પ્રત્યે વ્યક્ત કરવામાં આવેલા વિશ્વાસને દર્શાવે છે. આ રેકમાં લોડ કરાયેલા રીફ્રિજરેટેડ કન્ટેનરોનું કુલ વજન ૧૦૬૧.૮૧ ટન છે તથા તેમાંથી રૂ.૬.૫૭ લાખનો કુલ રાજસ્વ મળ્યો છે. આ કન્ટેનરોમાં M/S હાઈફ્રન ઈન્ડસ્ટ્રીલ, મેકકેને ઈન્ડસ્ટ્રીલ અને બાલાજી ગ્રૂપનો નાજુક અને ઝડપથી નષ્ટ થઈ શકે એવો માલ સામેલ છે, જેને સમયબદ્ધ તથા નિયંત્રિત તાપમાનથી જરૂરિયાત હોય છે. MHPL પ્રાઈવેટ ફેટ ટર્મિનલથી રીફર રેક સંચાલનની શરૂઆતથી વિસ્તારના નિકાસકારો તથા કોલ્ડ-



સ્ટોરેજ આધારિત ઉદ્યોગોને નવી ગતિ મળશે. આ અહમદાબાદ મંડળની ઉદ્યોગ વિકાસને સહકાર આપવાની, માલ સેવાઓનું વિસ્તરણ નવીનતા અને મજબૂત ફેટ કરવાની અને નિર્નર, સુરક્ષિત અને કાર્યક્ષમ લોજિસ્ટિક્સ પ્રદાન

કરવાની પ્રતિબદ્ધતાને વધુ બળ આપે છે. આ ઉપલબ્ધિ ભારતીય રેલવે અંતર્ગત મંડળની સક્રિય પહેલ, આપવાની, માલ સેવાઓનું વિસ્તરણ નવીનતા અને મજબૂત ફેટ કરવાની અને નિર્નર, સુરક્ષિત અને કાર્યક્ષમ લોજિસ્ટિક્સ પ્રદાન

ગાંધીના ગુજરાતમાં દારૂબંધીના લીરેલીરા: ખુદ મંત્રીએ જ કબુલ્યુ સત્ય?

પ્રતિનિધિ,ગાંધીનગર

ગાંધીના ગુજરાતમાં દારૂબંધીના કડક અમલની વાતો વચ્ચે ખુદ સરકારના જ અન્ન નાગરીક પુરવઠા મંત્રી પી સી બરંડાના એક નિવેદને ભારે વિવાદ સર્જ્યો છે. સોશીયલ મીડીયામાં વાયરલ થયેલા એક વિડીયોમાં મંત્રી પોતાના પોલીસ અધિકારી તરીકેના કાર્યકાળને યાદ કરતા દારૂબંધીમાં ઢીલ મુકવાની હિમાયત કરતા નજરે પડ્યા હતા. તેમણે આદિવાસી સમાજમાં દારૂના સેવનને સામાન્ય ગણાવીને થોડુ ઘણુ ચલાવી લેવાની વાત કરી હતી.

આ નિવેદન બાદ વિપક્ષ કોંગ્રેસ આક્રમક મુડમાં આવી ગઈ છે અને મંત્રી પર ગંભીર ભ્રષ્ટાચારના આક્ષેપો લગાવ્યા છે, ગુજરાત સરકારના અન્ન નાગરીક પુરવઠા મંત્રી પી સી બરંડા જેઓ ભુતકાળમાં પોલીસ અધિકારી રહી ચુક્યા છે

આદિવાસીઓ તો દારૂ પીવે મંત્રીએ દારૂબંધીની ખોલી પોલ

તેમનો ૧૩ નવેમ્બરનો એક વિડીયો હાલ ટોક ઓફ ધ ટાઉન બન્યો છે, એક જાહેરસભામાં સંબોધન દરમિયાન અતિ ઉત્સાહમાં આવીને મંત્રીએ દારૂબંધીની નીતિ વિશે વિવાદાસ્પદ ટીપ્પણી કરી હતી, તેમણે પોતાના પોલીસ વિભાગના અનુભવો શેર કરતા કહ્યુ હતુ કે દારૂબંધી હોવા છતાં વ્યવહારીક રીતે તેનુ થોડુ ઘણુ ચલાણ ચલાવનુ પડે છે, વાયરલ વિડીયોમાં મંત્રી એવુ કહેતા સાંભળવા મળે છે કે આદિવાસી વિસ્તારમાં દારૂનુ સેવન પરંપરાગત રીતે થતુ હોય છે. એક જવાબદાર મંત્રી તરીકે રાજ્યની દારૂબંધી નીતિનો બચાવ કરવાને બદલે તેમણે દારૂના ચલણને આડકતરો ટેકો આપ્યો હોવાનુ સ્પષ્ટ દેખાય છે, સરકારના જ પ્રતિનિધિ

દ્વારા દારૂબંધી વિરોધી સુર વ્યક્ત થતા અનેક સવાલો ઉભા થયા છે. પી સી બરંડાના આ બફાટ બાદ કોંગ્રેસના વિપક્ષ નેતા તુષાર ચૌધરીએ સરકારને આડે હાથ લીધી હતી. તુષાર ચૌધરીએ મંત્રી પર સીધો પ્રહાર કરતા કહ્યુ હતુ કે જો મંત્રી દારૂ ચલાવી લેવાની વાત કરતા હોય તો તેનો અર્થ એ છે કે જ્યારે તેઓ પોલીસ અધિકારી હતા ત્યારે તેમણે દારૂના ધંધાર્થીઓ પાસેથી હપ્તા લીધા હોવા જોઈએ, કોંગ્રેસ નેતાએ વધુમા આક્ષેપ કર્યો હતો કે ગુજરાતમાં દારૂબંધી જેવુ વાસ્તવમાં કંઈ છે જ નહી, રાજ્યના ખુણેખુણે દારૂ સરળતાથી મળી રહે છે, તુષાર ચૌધરીએ ત્યાં સુધી દાવો કર્યો કે દારૂના વેપલાના હપ્તા છેક ગાંધીનગર સુધી પહોચે છે અને મંત્રીનુ આ નિવેદન આ વાતની સાબિતિ છે કે તંત્રની રહેમ નજર હેઠળ જ આ બધુ ચાલી રહ્યુ છે.

અમરેલી જિલ્લામાં સર્વર ડાઉન રહેતા ખેડુતોને રાહત પેકેજ મેળવવાની અરજી કરવામાં પડતી ભારે મુશ્કેલી

પ્રતિનિધિ,ગાંધીનગર

રાજ્ય સરકાર દ્વારા ખેડુતોને કમોસમી વરસાદથી થયેલા નુકશાન સામે મદદ કરવા માટે રૂપીયા ૧૦ હજાર કરોડના સહાય પેકેજ ની જાહેરાત કરવામાં આવી હતી અને આ સહાય મેળવવા માટે ખેડુતો બે દિવસથી ઓનલાઈન અરજી કરવા માટે ભારે મથામણ કરી રહ્યા છે, ત્યારે અમરેલી જિલ્લાના ખાંભામાં ૭/૧૨ અને ૮-અ નુ સર્વર ડાઉન હોવાથી ખેડુતો પરેશાન બન્યા હતા અને ખાંભા મામલતદાર કચેરી ખાતે ૭/૧૨ અને ૮-અ ના કાગળો રોકાવવા માટે ખેડુતોની લાંબી લાઈનો લાગી હતી. ખેડુતોને વહેલી સવાર થી ખેતી



અને કામ ધંધો છોડી સહાયની અરજીમાં આધાર પુરાવા તરીકે ૭/૧૨ અને ૮-અ જરૂરીયાત હોવાથી ખેડુતો ૭/૧૨ અને ૮-અ ના કાગળો કઢાવવા માટે લાઈનમાં ઉભા રહેવાનો વારો આવ્યો છે. ત્યારે સર્વર

સરકાર દ્વારા પેકેજની સહાય મેળવવા ખેડુતોને અરજી કરવાની વાત કરી અને ૧૫ દિવસ સુધીમાં ખેડુતોને અરજી કરવાની મુદતની જાહેરાત કરવામાં આવી છે. ખાંભા ગીર પંથકમાં ખેડુતોને મોટા પ્રમાણમાં પાક નુકશાન થયુ હતુ ત્યારે રાજ્ય સરકાર દ્વારા ૧૦ હજાર કરોડનુ રાહત પેકેજ જાહેર કરવામાં આવ્યુ છે ત્યારે સર્વર ડાઉન હોવાને કારણે ખેડુતોના ૭/૧૨ અને ૮-અ ના કાગળો નિકળી શકતા ખેડુતો પરેશાન બન્યા હતા. રાજ્ય સરકાર દ્વારા ખેડુતોને પાક નુકશાનની સહાય મળી રહે તે માટે થઈને ૧૦ હજાર કરોડ રૂપીયાનુ સહાય પેકેજ જાહેર કર્યુ હતું. રાજ્ય

સુરત શહેર ૨ હજાર થી વધુ કેમેરાથી સજજ: ગાંધીનગરથી ૭૦૮ જેટલા કેમેરાનુ સીધુ મોનીટરીંગ સુરત શહેર પોલીસ કમિશ્નર કચેરીમાં સીસીટીવી કમાન્ડ એન્ડ કંટ્રોલ સેન્ટર નેત્રમનુ લોકાર્પણ કરતા નાયબ મુખ્યમંત્રી હર્ષ સંઘવી

પ્રતિનિધિ,ગાંધીનગર

તસવીર યુનુસ મેમણ

સુરત શહેરમાં ગુન્હાખોરી પર અંકુશ મેળવવા અને કાયદો વ્યવસ્થાની સ્થિતિ વધુ મજબુત કરવાના હેતુ થી પોલીસ કમિશ્નર કચેરી ખાતેના સીસીટીવી કમાન્ડ એન્ડ કંટ્રોલ સેન્ટર નેત્રમનુ અપગ્રેડેટ વર્ઝનનુ લોકાર્પણ કરવામાં આવ્યુ છે, નાયબ મુખ્યમંત્રી હર્ષ સંઘવીના હસ્તે લોન્ચીંગ કરવામાં આવ્યુ હતું.

સુરત શહેરમાં ગુન્હાખોરી પર અંકુશ મેળવવા અને કાયદો વ્યવસ્થાની સ્થિતિ વધુ મજબુત કરવાના હેતુથી પોલીસ કમિશ્નર કચેરી ખાતેના સીસીટીવી કમાન્ડ એન્ડ કંટ્રોલ સેન્ટર નેત્રમનુ અપગ્રેડેટ વર્ઝનનુ નાયબ મુખ્યમંત્રી હર્ષ સંઘવીના હસ્તે લોન્ચીંગ કરવામાં આવ્યુ હતું. આ પ્રસંગે પોલીસ કમિશ્નર અનુપમસિંહ ગેહલોત સહિતના પોલીસ અધિકારીઓ



ઉપસ્થિત રહ્યા હતા. આ અત્યાધુનિક અને અપગ્રેડે કરાયેલા નેત્રમ સીસીટીવી કમાન્ડ એન્ડ કંટ્રોલ સેન્ટરનુ લોકાર્પણ કરવામાં આવ્યુ હતું. આ અપગ્રેડેશન સુરત શહેરની સુરક્ષા વ્યવસ્થામાં એક મોટુ અને મહત્વનુ પગલુ છે. સુરત શહેર હવે ૧૪૫૦ થી વધુ સીસીટીવી કેમેરાની સતત નિગરાણી હેઠળ છે. આ

કમાન્ડ એન્ડ કંટ્રોલ સેન્ટરથી પણ થઈ શકશે, સુરત પોલીસના હાલ ના કમાન્ડ એન્ડ કંટ્રોલ રૂમને સેન્ટ્રલાઈઝ કરીને નેત્રમની રચના કરવામાં આવી છે, અહીં બોડી વોર્ન ૩ કેમેરાનુ લાઈવ મોનીટરીંગ કરવાની સુવિધા સજજ કરાઈ છે. કંટ્રોલ રૂમના તમામ વોલ્સ તથા ડીસ્ક્રે સિસ્ટમનુ અપગ્રેડેશન કરવામાં આવ્યુ છે. જેથી શહેરના વિવિધ વિસ્તારોનુ વધુ સ્પષ્ટ અને રીયલ ટાઈમ મોનીટરીંગ શક્ય બન્યુ છે.

શહેર પોલીસને કુલ ૧૪૬૦ સીસીટીવી કેમેરા ફાળવવામાં આવ્યા છે. જેમાંથી ૧૩૩૩ કેમેરા ઈન્સ્ટોલ કરી દેવામાં આવ્યા છે અને તેમાંના હાલ ૭૦૮ કેમેરા કાર્યરત છે, આ કેમેરા શહેરના મુખ્ય માર્ગો, જાહેર સ્થળો અને સંવેદનશીલ ઝોનમાં લગાવવામાં આવ્યા છે. જેના થકી સલામતી વ્યવસ્થા વધુ સુવ્યવસ્થિત થશે.

મંત્રીઓ પાસે દુર દુર થી ગાંધીનગર આવતા મુલાકાતીઓ માટે હવે મંત્રી નિવાસમાં ભોજનાલય શરૂ થશે

પ્રતિનિધિ,ગાંધીનગર

મુખ્યમંત્રી ભુપેન્દ્ર પટેલના નવનિયુક્ત મંત્રી મંડળમાં ૨૦ થી વધુ મંત્રીઓનો મંત્રી મંડળમાં સમાવેશ કરવામાં આવ્યો છે. આ મંત્રીઓ અને ધારાસભ્યોના મતવિસ્તારમાંથી આવતા મુલાકાતીઓ માટે મંત્રી નિવાસમાં ભોજનાલય શરૂ થશે.

છેલ્લા એકાદ દોઢ મહીનાથી ગુજરાતના રાજકારણમાં વિશેષ કરીને સત્તાધારી પક્ષ તથા સરકારમાં અનેક પ્રકારના અપેક્ષિત ફેરફારો થયા જેના કારણે પક્ષ તથા સરકારની દિશામાં એક નવો પથ કંડારાયો છે, જેની નજર હવે આગામી સ્થાનિક સ્વરાજ્યની સંસ્થાઓની વિશાળ



સાથે નાયબ મુખ્યમંત્રી સાથે નવી રદ ની ટીમ બની છે. દરેક મંત્રીઓએ પોત પોતાના વિભાગોની કામગીરીને સમજવાની સાથોસાથ નવા પદભાર

પછી મુલાકાતીઓ, શુભેચ્છકોના પ્રવાહને આવકારવા, તસ્વીરો પકાવવાની વ્યવસ્થા કરી છે, કેટલાક મંત્રીઓએ પોતાના કામ ચલાઉ સ્ટાફને સુચના આપી છે કે પોતે ચેમ્બરમાં હોય કે ના હોય મુલાકાતીને ચા-પાણી ની ઓફર થવી જ જોઈએ, દિવાળી પહેલા વિસ્તરણ થઈ નવા રચાયેલા કેબિનેટમાં નાયબ મુખ્યમંત્રીનો પદભાર સંભાળ્યા પછી અગાઉ ઋષીકેશ પટેલ બેસતા હતા એ ચેમ્બર હર્ષ સંઘવીના ફાળે આવી છે, તેમણે આ ચેમ્બરમાં કેટલાક આવશ્યક ફેરફાર કરી પોતાના અગાઉના જ પર્સનલ સ્ટાફથી કામ શરૂ કરી દીધુ છે, જો કે અગાઉ કરતા હવે સૌથી વધારે

મુલાકાતીઓનો ઘસારો નાયબ મુખ્યમંત્રીને ત્યાં સરેરાશ જોવા મળે છે, સૌથી યુવા વયે આવી મહત્વની જવાબદારી સંભાળતા હર્ષ સંઘવીના નિવાસસ્થાને પણ મુલાકાતીઓ દુર દુર થી આવતા હોવાથી તેમણે પોતાને મળેલી નવા નિવાસસ્થાનની નજીકનુ એક મંત્રી નિવાસ ફાળવવા માર્ગ મકાન વિભાગને સુચવ્યુ છે, અહીં તેઓ એક આશ્રાએ આવવાના છે અને મુલાકાતીઓને ચા-પાણી ઉપરાંત ભોજન પણ મળી રહે તેવી વ્યવસ્થા ઉભી કરવા માંગે છે. હર્ષ સંઘવીનુ કહેવુ છે કે મારે ત્યાં આવતા મુલાકાતી, રજૂઆત કરનાર અનેક આશ્રાઓ સાથે આવતો હોય છે, પ્રશ્ન એ સેવા કરવા અમનો મોકલ્યા છે તો આટલી એમની સેવા કરવાની તક જતી ન કરાય,

ખેડુતોના વળતર અંગે કોઈ ફરીયાદ આવી તો અધિકારી સામે ચર્ચા કર્યા વગર જ સીધા પગલા ભરાશે: નાયબ મુખ્યમંત્રી હર્ષ સંઘવી

પ્રતિનિધિ,ગાંધીનગર

સુરતના લસકાણા ખાતે યોજાયેલા એક કાર્યક્રમમાં રાજ્યના નાયબ મુખ્યમંત્રી હર્ષ સંઘવીએ કમોસમી વરસાદ થી થયેલા પાક નુકશાનના વળતર મામલે અધિકારીઓને કડક ચેતવણી આપી છે, તેમણે સ્પષ્ટ શબ્દોમાં જણાવ્યુ હતુ કે સરકારે ખેડુતોને ઝડપી ન્યાય (સહાય) આપ્યો છે અને જો એક પણ ખેડુત તરફથી યોગ્ય વળતર રીતે કે સમયસર ન મળ્યા ની ફરીયાદ આવશે તો જવાબદાર અધિકારી સામે કોઈપણ ચર્ચા વિના કડક પગલા લેવામાં આવશે.

સુરતના લસકાણામાં આયોજીત એક કાર્યક્રમમાં નાયબ મુખ્યમંત્રી હર્ષ સંઘવીએ રાજ્યના વહિવટી અધિકારીઓને પાક નુકશાન સહાય પેકેજના અમલીકરણ અંગે સ્પષ્ટ અને આકરો સંદેશ આપ્યો હતો. તાજેતરમાં રાજ્યમાં કમોસમી વરસાદને કારણે ખેડુતોને થયેલા નુકશાનના વળતર અંગે વાત કરતા તેમણે વહિવટી તંત્રને સખત શબ્દોમાં સુચનાઓ આપી હતી. નાયબ મુખ્યમંત્રીએ ભારપૂર્વક જણાવ્યુ હતુ કે સરકારે ખેડુતોને ઝડપી ન્યાય આપ્યો છે અને તે સહાય ખેડુતો સુધી પુરેપુરી પહોચવી જ જોઈએ. તેમણે ચેતવણીના સ્વરમાં કહ્યુ હતુ કે અધિકારીઓને સ્પષ્ટ સુચના આપી દેવામાં આવી છે. જો એકપણ ખેડુતની ફરીયાદ આવશે ભરી શક્યા નથી. ગામના (વિલેજ કોમ્યુટર એન્ટર પેન્ચોર) ના મતે સર્વર ચાલે તો પ મીનીટનુ કામ છે પરંતુ હાલ પ કલાક લાગી જાય છે, ખેડુતો મોડી રાત સુધી રાહ જોવા છતાં ફોર્મ ન ભરાતા આક્રોશીત થાય છે.

આપ આવે કે આપ આવે પાટીદારો કોઈના ઝાંસામાં નહી આવે: નીતિન પટેલનુ કડીમાં નિવેદન

પ્રતિનિધિ,ગાંધીનગર

મહેસાણા જિલ્લાના કડી ખાતે સરદાર પટેલ ગૃપ ના સ્નેહમિલન કાર્યક્રમમાં પૂર્વ નાયબ મુખ્યમંત્રી અને ભાજપના વરીષ્ઠ નેતા નીતીન પટેલે વિરોધી પક્ષો પર આકરા પ્રહારો કર્યા હતા. પાટીદાર સમાજને સીધો સંબોધતા તેમણે કહ્યુ હતુ કે આપ આવે, ઝાપ આવે કે કોઈપણ પક્ષ આવે પાટીદાર સમાજ કોઈના ઝાંસા કે લાલચમાં આવનારો નથી. મને પુરી ખબર છે કે તમે ભાજપ સિવાય કોઈને મત આપવાના નથી.

નીતીન પટેલે કડી વિધાનસભા મતવિસ્તારમાં ભુતકાળમાં ભાજપની સરકાર દ્વારા થયેલા વિકાસ કાર્યોનો ઉલ્લેખ કરતા કહ્યુ હતુ કે અહીંના લોકો જાણે છે કે કોના શાસનમાં કેટલુ કામ થાય છે, અમારા કાર્યકારમાં જે વિકાસ થયો છે તેની સામે કોઈ પક્ષના

નેતા આંખ મીચાઈને જુદુ બોલીને લોકોને ગેરમાર્ગે દોરવાનો પ્રયાસ કરે છે, પણ કડી મહેસાણાના પાટીદારો અને મતદારો જાગૃત છે, વધુમાં તેમણે આમ આદમી પાર્ટી અને કોંગ્રેસ પર આડકતરી રીતે નિશાન સાધતા કહ્યુ હતુ કે જેમની પાસે ન તો નીતી છે, ન નેતા છે, ન સંગઠન છે, તેમને ગુજરાતની જનતા સારી રીતે ઓળખી ગઈ છે, હવે કોઈની મીઠી મીઠી વાતોમાં આવવાનો સમય નથી.

આ ઉપરાંત તેમણે કહ્યુ હતુ કે અત્યારે તો એટલી બધી ગ્રાન્ડો આવે છે કે સભ્યોને ક્યાં વાપરવી, સાચુ કામ કરો તો ઠીક, બાકી ક્યાં જતુ રહે તો ભગવાન જાણે, હોદ્દા થી કશુ નથી થતુ, પણ તેમણે કહ્યુ કે કડી માં હું બેઠો જાણે છે કે કોના શાસનમાં કેટલુ કામ થાય છે, અમારા કાર્યકારમાં મોટી સંખ્યામાં પાટીદાર સમાજના

સરદાર પટેલ ગૃપના સ્નેહમિલન કાર્યક્રમમાં વિરોધીઓ પર કર્યા આકરા પ્રહાર : મને ખબર છે તમે ભાજપ સિવાય કોઈને મત આપવાના નથી

પહેલા વેરો ભરો પછી કૃષિ સહાય પેકેજનો લાભ મળશે: ખેડુતોને પડતા પર પાટુ: સરકારી જાહેરાત છતાં અનેક ખેડુતો સહાય થી વંચિત રહેવાનો ભય

પ્રતિનિધિ,ગાંધીનગર

એક બાજુ પોર્ટલના ધાંધીયાને લીધે કૃષિ સહાયના ફોર્મ ભરવા માટે ખેડુતો આમથી તેમ ભટકી રહ્યા છે તો બીજી તરફ સરકારના ઈશારે ખેડુતોને પડતા પર પાટુ માર્યુ હોય તેવુ ચિન્હ ઉભુ થયુ છે, હવે જામનગર જિલ્લાના કાલાવડ તાલુકા પંચાયતે એવો આદેશ કર્યો છે કે પહેલા બાકી વેરો ભરે પછી જ ખેડુતોને કૃષિ સહાય પેકેજનો લાભ મળશે. પંચાયતની દાદાગીરીને લીધે ખેડુતો રીતસર ભડક્યા છે, રાજ્ય સરકારે ૧૦ હજાર કરોડનુ કૃષિ સહાય પેકેજ તો જાહેર કર્યુ છે પણ તેનો લાભ મેળવતા



ખેડુતોને આંખે પાણી આવે તેવુ લાગી રહ્યુ છે, કેમ કે વિસંગતતાને પગલે અનેક સવાલો ઉભા થયા છે. તો બીજી તરફ જે ખેડુતોની વારસાઈ એન્ટ્રી નથી થઈ અને સંયુક્ત ખાતેદાર છે

ખાતુ લખાવે તેને તેનોજ લાભ મળશે, આ વિસંગતતા વચ્ચે કાલાવડ તાલુકા વિકાસ અધિકારીએ એવો પરીપત્ર જારી કર્યો છે કે ચાલુ વરસે આ વિસ્તારના મોટાભાગના ગામોમાં મહેસુલી આવક આવી નથી, ૩ મહીના વિત્યા પછી પણ બાકી વેરાની વસુલાત થઈ નથી, આ સંજોગોમાં જો ખેડુત કૃષિ સહાયના ફોર્મ લેવા આવે તો બાકી વેરાની વસુલાત કરવી, આમ કમોસમી વરસાદને લીધે આર્થિક રીતે તબાહ થયેલા ખેડુતોને યેનકેન પ્રકારે તંત્ર દ્વારા હેરાન કરવામાં આવી રહ્યા છે તેવો આક્ષેપ થઈ રહ્યો છે.

તળાવો, ચેકડેમ ઉંડા કરવાના કામમાં રૂપીયા ૩૫૦ કરોડનું કૌભાંડ: કોંગ્રેસ

પ્રતિનિધિ,ગાંધીનગર

તસવીર યુનુસ મેમણ

સત્તાધારી પક્ષ કોઈ યોજના લાવે તે પહેલા જ તેમાં કૌભાંડ કરવાના અનેક દરવાજા ખોલી કાઢે છે તેવો દાવો કોંગ્રેસે કર્યો છે, કોંગ્રેસના પ્રવક્તા મનીષ દોશીએ જણાવ્યુ હતુ કે વર્તમાન શાસનની એવી કોઈ યોજના નથી જે ભ્રષ્ટાચાર થી ખદબદતી ન હોય, રાજ્ય સરકારની સુજલામ સુકલામ થી લઈને જળસંચય અભિયાન હોય કે નલ સે જલ અભિયાન હોય જાણે દરેક યોજના એટલે ભ્રષ્ટાચાર કરવાનો નવો જ માર્ગ હોય તેવો આક્ષેપ તેમણે કર્યો હતો.

તેમણે જણાવ્યુ હતુ કે નલ સે જલ યોજનામાં થયેલા કૌભાંડના કારણે અમે જ મચાવેલા ઉડાપોહના કારણે સર્જાયેલા દબાણથી સત્તાધારી પક્ષે તેમની પાસે જંગી બહુમતી હોવા છતાં ઈમેજ બચાવવા નહી તે માટે મંત્રીને દરવાજો બતાવી દેવો પડ્યો હતો, પરંતુ હવે વિપક્ષના દબાણથી આવુ ક્યું નથી તે બતાવવા માટે જાણે મંત્રી મંડળમાં મોટા પાયે ફેરફાર કરવામાં આવ્યો છે. તેમ આખુ મંત્રી મંડળ બદલી કાઢ્યુ હતુ, આ ફેરફાર પણ વાસ્તવમાં બગેલી છાપવાળા મંત્રીઓને દુર કરવાની જ કવાયત

હતી, બીજા શબ્દોમાં કહીએ તો શાસક પક્ષ તેનાથી પીછો છોડાવવા માંગતુ હતુ અમારી ક્યાં વાત કરો છો શાસક પક્ષના જ સાંસદ મનસુખ વસાવા કહી ચુક્યા છે કે ગાંધીનગરમાં બેઠેલા બધા ખાય છે તેમાં પણ સિંચાઈ વિભાગ તો ભ્રષ્ટાચાર થી ખદબદ છે. અહીં તો કૃષિ અને સિંચાઈ વિભાગમાં કોણ ભ્રષ્ટાચાર કરતુ નથી તે મોટો સવાલ છે. હવે આમા તો અમારે પણ ખોલવાની જરૂરીયાત ક્યાં રહી, ગુજરાતમાં નલ સે જલના કામોમાં સરકારે કરોડો રૂપીયા ફાળવ્યા છે તે હકીકત છે પરંતુ આ યોજના કેટલાય સ્થળોએ વાસ્તવિકતાની જમીન પર ઉતરી જ નથી. કેટલાય સ્થળોએ ફક્ત દેખીતા કામો થયા છે બાકી બધે મીડું છે, બધે જ રૂપીયા ખવાય છે, કૌભાંડીઓએ ગરીબોને ત્યાં શૌચાલય બનાવવાના બદલે તે પાણીનુ જોડાણ આપવાને બદલે પોતાના ઘરમાં આ કૌભાંડના રૂપીયા ભર્યા છે, મનીશ દોશીએ ઉમેર્યુ હતુ કે સરકારની પ્રજા વત્સલતાની નીતિ ખાળે ડુચા અને દરવાજા માટે મોકળા જેવી છે. પ્રજા માટે રૂપીયા ખર્ચવાના આવે ત્યારે તંત્ર ખાળે ડુચા દેવા જાય છે, પરંતુ કૌભાંડીઓ માટે જાણે તંત્રના દરવાજા મોકળા હોય તેમ તે ઘણુ બધુ ઉસેટી જાય છે, અહીં તંત્રનુ



કશુ ચાલતુ નથી. કૌભાંડીઓ બેફામ ભ્રષ્ટાચાર આચરે છે, બસ પછી શાસન એકાદ બલીનો બકરાને વધીરે બદલે નલ સે જલ યોજના કરી, આ પાણી ભરી લીધા પછી તો ખેડુતોને પાણી પહોંચાડવાની જવાબદારી સરકારની આ જાહેરાતથી ખેડુત તો ચોકકસ મુશ થઈ ગયો હતો પરંતુ અહીં વાસ્તવિકતા સાવ જુદી જ નિકળી છે, તેનુ ઉદાહરણ સમજવુ હોય તો જ એકવાત થી સમજીએ, એકલા દાહોદ જિલ્લામાં જ આ યોજના માટે તંત્રએ કરોડો રૂપીયાની ફાળવણી કરી તેમાં મશીનોની મદદથી કામ કરવામાં આવ્યુ, આમા નિકળેલી ફળદ્રુપ માટી ટ્રેક્ટર દીઠ ૩૦૦ થી ૮૦૦ રૂપીયાના ભાવે જવા દો, પરંતુ ૫૦ ટકા પણ સફળતા મળી હોય, આ દરેક યોજના કૌભાંડીઓ માટે નાણા ઉસેટવાના માધ્યમ બની ગઈ છે. તેમણે જણાવ્યુ